

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۱/۰۹

شیر محمد امینی ستانکزی

فیسبوک او کارونه یی



فیسبوک یوه ټولنیزه انټرنیټي پانه ده، چي په کال ۲۰۰۳ میلادي کي د امریکا په هاروارډ پوهنتون کي د (مارک زگربرگ) لخوا جوړ او د نړۍ ټولو هېوادونو ته ورسیدل، دغه ټولنیزه شبکه لس کاله وړاندې افغانستان ته راورسیده او خلکو ورڅخه گټه پورته کړه، چي اوسمهال د یوې څیړني له مخي د دې ټولنيزي شبکي کارونکي په نړۍ کي شاوخوا تر درې میلیارډو پوري رسيږي .

که چيرته يادي شبکي په ځوانانو يو څه منفي اغيزي بشپډلي، خو ډيريو ته سهولتونه او آسانتياوي هم رامنځته کړي دي .

د فیسبوک کارونکي په ننني ټکنالوژي عصر کي له منفي خطراتو نه ډډه او هڅه وکړي، چي هغه څه خپاره کړي، چي د خلکو د پوهي او مالوماتو کچه په لوړولو کي اغيزمن تمام شي. د ناوړو موضوعگانو په خپراوي کي په کلکه مخنيوی او د غلطو انځورونو او ويډيوگانو په ځای دې د بشکو او بنایسته متنونو او خلکو ته وړ مطلبونه خپاره کړي.

که منفي لوري ته يي وگورو، نو دا به د خلکو په اذهانو ناوړه تاثيرات ولري، ځکه يوڅو د وخت ضايع کيدو سبب کيږي او بل دا چي د خلکو فکرونه خرابوي يا يي منفي لوري ته بيايي.

ځيني کسان چي له دغي شبکي نه ناوړه گټه اخلي، د هغوی عواقب له خطرونو سره مخ کيږي او هم خپل شخصيت ترپينولاندي کوي .

که له ټولنيزو شبکو نه څوک ناوړه استفاده کوي، يا چا ته پکي سپکاوی او شخصيت وژنه کوي او په مستعار نومونو فیسبوک پاني جوړوي، دا يي د ځان په شخصيت او علميت ملنډې وهل دي، البته مقابل لوري ته کوم زيان نه رسيږي؛ بلکي دا به يي د کورنۍ روزنه وي، چي د فیسبوک کارن يي کاروي .

فیسبوک کي ورځني مالومات، مطلبونه، او نور خورا مهم مضمونونه پورته کول د شخص په پوهي تراو لري، ځکه نور کسان چي د ده مطلبونه گوري يا يي لولي ډير څه زده کوي او هم خلک ورباندي مثبتې څرگندونې کوي، دلته به يي د موضوع د پورته کوونکي مطلب نور هم پياوړي شي .

د فیسبوک کارونه د پوهي او پوهاوي لپاره گټمن تماميدای شي او که په غلطو يي څوک وکاروي، نو تر دې به لويه ناپوهی په ټولنه کي نه وي. لوستي کسانو سره نه بنيایي، چي ټولنه د ناپوهی لوري ته مخه ورکړي، بلکي کوښښ وکړي، چي د همدې ټولنيزي شبکي له لاري بېلابېل علمي، معلوماتي او پرمختگيز متنونه وليکي او له دې ټولنيزي شبکي څخه به يي خلکو ته ډيري گټي دلپکنو لاري ترسره کړي وي .

پای

د پانو شميره: له ۱ تر ۱

maqalat@afghan-german.de افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ

يادونه: دليکنې د ليکنيزي بني پازوالي د ليکوال په غاړه ده ، هيله من يو خپله ليکنه له راليږلو مخکي په څير و لولي